

اٹھاہر کیا گیا۔ اور انہیانی نازک مسائل پر گفتگو کے لیے لڑکا، لڑکی سے اور لڑکی لڑکے پر اعتماد کرتی ہے۔ اور انی مسئلکات کا تذکرہ کر کے ان سے حل چاہتی ہے۔ کیا پاکستانی معاشرہ اس کا متحمل ہے۔ کیا واقعی ہم اب اس قدر بے پس ہو گئے ہیں۔ یقیناً نہیں، ہرگز نہیں۔ ایسی کسی بھی کوشش کی ہم بھرپور مزاحمت کریں گے۔ اور کسی صورت اس اباہیت کی اجازت نہیں دیں گے۔

ان حالات میں اہم ترین ذمہ داری والدین پر عائد ہوتی ہے کہ وہ کس طرح کا نصاب اپنے بچوں کو پڑھانا چاہتے ہیں۔ کیا جنسی تعلیم و اقیٰ ان کے بچوں کے لیے ناگزیر ہے۔ یا یہ مسئلہ وہ خود حل کرنا چاہتے ہیں۔ ہم کئی مرتبہ عرض کر چکے ہیں۔ کہ 98% فیصد والدین اپنے بچوں کے نصاب سے بے خبر ہوتے ہیں۔ انہوں نے بھی بچوں کے بیک چیک نہیں کیے، انہوں نے بھی بھی نصاب کی کتابیں نہیں دیکھی اس میں کیا لکھا ہے۔ اور ان کے بچے سکول میں کیا پڑھ کر آتے ہیں۔ ان کی اس جہالت کی وجہ سے نوبت یہاں تک پہنچ گئی ہے۔ اس لیے والدین کو باخبر ہونا ہوگا۔ اور نصاب پر گہری نظر رکھنی ہوگی۔ تاکہ کوئی ان کے مستقبل سے نہ محیل سکے۔

ہم ارباب اختیار سے گذر اش کریں گے۔ کہ وہ ہوش کے ناخن لیں۔ اور اس قوم پر ترس کھائیں۔ ان نسلوں کو تباہی سے بچائیں۔ مستقل مزاجی سے نصاب تیار کریں۔ جو اسلامی معاشرے کی صحیح نمائندگی کرتا ہو۔ اور اس نصاب تعلیم سے ایسے لوگ تیار ہوں جن پر ہم بجا طور پر فخر کر سکیں۔

### شیخ الحدیث مولانا محمد یوسف راجووالی جوار رحمت میں!

**شیخ الحدیث مولانا محمد یوسف راجووالی** 95 سال کی عمر گزار کر 11-12 ربیع الاول 1435ھ کی درمیانی رات ایک طویل علاالت کے بعد (14 جنوری 2014ء) کو اس دنیاۓ فانی سے آخرت کے سفر پر روانہ ہو گئے انا لله وانا الیه راجعون

مرحوم نہایت نیک عالمی کردار، تقویٰ شعار، عبادت گزار، شب زندہ دار، رقیق القلب، مہمان نواز، متواضع و ملنگا اور اخلاق و عادات کے اعتبار سے نمونہ سلف اور عباد الرحمن کی چلتی پھر تی تصور ہے۔ وہ محدثین کرام کے اس گروہ باصفاء تعلق رکھتے تھے جن کا عمر بھر اور ہنچھوں اقبال اللہ تعالیٰ اور قال رسول اللہ صلی اللہ علیہ وسلم کی دنوں اور صدائیں بلند کرتا تھا۔ مولانا یوسف صاحب 1919 میں ضلع فیروز پور کے ایک گاؤں چک سومنیاں اعوان میں کمال الدین کے ہاں پیدا ہوئے۔ انہوں نے ابتدائی

تیعام گاؤں میں حاصل کی اس کے بعد منڈی عثمان والا قصورہ مدرسہ غزنویہ ام تسری مدرسہ نذریہ فیروز پور اور مدرسہ دارالکتاب والسنہ وعلیٰ میں تعلیم و تعلم کی منزلیں طے کیں۔ ان کے کبار اساتذہ کرام میں محدث پنجاب مولانا عطاء اللہ کھصوی، مولانا داؤد ارشد، مولانا عطاء اللہ حنفی بھوجیانی، مولانا نیک محمد جبھی، اور مولانا امام عبدالستار محدث دہلوی رحمہم اللہ کے نام نمایاں ہیں۔ تحصیل علم کے بعد مولانا یوسف نے درس و تدریس اور وعظ و تبلیغ کا سلسلہ شروع کیا۔ 1949ء میں انہوں نے منڈی راجوال (حال ضلع اولکاڑہ) میں دارالحدیث جامعہ کمالیہ کا سینگ بنیاد رکھا۔ اور اس میں درس و تدریس کا سلسلہ شروع کیا۔ دارالحدیث جامعہ کمالیہ کی تعمیر و ترقی میں مولانا یوسف صاحب نے عمر کھاپوی اور ان کا قائم کردہ مدرسہ اس علاقے میں بیمارہ نور ہے اس سے فیض یافتہ سینکڑوں علماء تحصیل علم کے بعد مختلف علاقوں میں توحید و سنت کی دعوت کو پھیلانے کا کام کر رہے ہیں۔ بلاشبہ یہ بہت برا صدقہ جاری ہے اس کا اجر مولانا یوسف صاحب کو ملتا ہے گا۔ ان شاء اللہ مولانا یوسف صاحب جماعت کے محقق عالم دین اور مفتی بھی تھے انہوں نے خود بھی کئی چھوٹے چھوٹے رسائل لکھے اور اکابرین جماعت کی بعض کتابیں بھی شائع کیں۔ مولانا عبد القادر حصاری رحمۃ اللہ علیہ کے فتاویٰ مرتب کروائے اپنی نگرانی میں شائع کروایا جو کہ بہت بڑی دینی و مسلکی خدمت ہے۔ مولانا نے 1953ء کی تحریک ختم نبوت میں بھرپور کروار ادا کیا اور چار مہینے ساہیوال جیل میں بھی رہے۔ ان کی وفات جماعت اہل حدیث کے لئے غظیم سانحہ ہے۔

ادارہ جامعہ ساقیہ مولانا محمد یوسف راجوالی رحمۃ اللہ علیہ کے صاحبزادے اور اکثر عبد الرحمن یوسف، مولانا عبد اللہ حسن، ڈاکٹر عیید الرحمن حسن اور مرحوم کے داماد مفتی پاکستان حافظ عبدالستار حماد آف میان چنون سے ولی رنج غم اور مسنون تعریت کا اظہار کرتا ہے۔

مرحوم کی وصیت کے مطابق ان کی نماز جنازہ ان کے صاحبزادے ڈاکٹر عبد الرحمن یوسف صاحب نے 12 ریچ الاول کونہ از ظہر کے بعد پڑھائی اور مولانا یوسف صاحب کی تدبیث منڈی راجوال میں کی گئی نماز جنازہ میں اکابرین جماعت علمائے عظام اور ہزاروں افراد نے شرکت فرمائی۔ بلاشبہ مولانا یوسف صاحب اپنے اوصاف ممتازات کے اعتبار سے ایک ولی اللہ اور محبوب الدعوات بزرگ تھے ان کی تعلیمی و تدریسی اور دعویٰ خدمات تا ابد یاد رکھی جائیں گی انشاء اللہ۔